


راہِ رواں



بانو قریب



راہِ رواں

راہِ رواں

بانو قدسیہ

سنگ میل پبلی کیشنز، لاہور

923.5 Bano Qudsia
Raah-e-Rawaan / Bano Qudsia.-
Lahore : Sang-e-Meel Publications,
2011.
636 + 55pp. : with pictures.
1. Urdu Literature - Biography.
I. Title.

اس کتاب کا کوئی بھی حصہ سٹنگ میل پبلی کیشنز/ مصنف سے باقاعدہ
تحریری اجازت کے بغیر کہیں بھی شائع نہیں کیا جاسکتا اگر اس قسم کی
کوئی بھی صورت حال ظہور پذیر ہوتی ہے تو قانونی کارروائی کا حق محفوظ ہے

2011

نیا زا احمد نے
سٹنگ میل پبلی کیشنز لاہور
سے شائع کی۔

ISBN-10: 969-35-2315-6

ISBN-13: 978-969-35-2315-7

Sang-e-Meel Publications

25 Shahgolee-Pakistani (Lower Mall) Lahore-54000 PAKISTAN
Phones: 92-423-722-0100 / 92-423-722-8143 Fax: 92-423-724-5101
<http://www.sang-e-meel.com> e-mail: smpp@sang-e-meel.com

حاجی حنیف اینڈ سنز پرنٹرز، لاہور

ایق۔ انیس۔ اشیر احمد کے نام

گھر سے گھر تک

(آغاز کتاب)

آج کل کے بچے جگ سو پزل کا مشغلہ بڑی دلچسپی، انہماک، جوش و خروش اور خوش اوقاتی سے اپناتے ہیں۔ اُن کے سامنے کسی تصویر کا ماسٹر پلان موجود ہوتا ہے۔ پھر اس منظر کو دیکھ دیکھ کر وہ چھوٹی چھوٹی ٹکڑیوں کو اس سلیقے سے جوڑتے جلتے جاتے ہیں کہ ہو بہو عین مین ٹکڑیوں کا منظر ماسٹر پلان کا منظر بن جاتا ہے اور وہ اس طرح کی کامیابی پر اپنے آپ کو یہ فہم حل کرنے والی کسی بڑی شخصیت جیسا اہم محسوس کرنے لگتے ہیں۔

لیکن جب بھی کوئی سوانح نگار بائیوگرافی لکھتا ہے یا کسی شخص کی زندگی کی جگ سو پزل تیار کرتا ہے تو اُسے بہت سی ٹکڑیاں غائب ملتی ہیں۔ پورا ڈیٹا نہ ہونے کے باعث نہ کوئی تیار شدہ ماسٹر پلان ہوتا ہے نہ کوئی روڈ میپ ہی جس پر چل کر ہم اُس کی باؤنگاری کر سکیں۔ تاریخ اور سوانح نگاری کے لیے عموماً ڈائریاں تلاش کی جاتی ہیں۔

لوگوں کے انٹرویو، صاحب ذکر کی کتابیں، موصوف کے خاندان کے لوگوں سے ”سی آئی اے“ قسم کی چھان بین ملازموں کی جانچ پڑتال کا سہ آتی ہیں، لیکن بائیوگرافی پھر بھی نامکمل، حواشی کی محتاج اور صورت گری کے دھندلے پن میں منجھ ہوتی ہے۔ پورا انسان اپنی قلبی، روحانی، نفسیاتی، ذہنی زندگی کو اپنے ساتھ ہی لے کر رخصت ہو جاتا ہے۔ اُس کی کھیلی کارازاب صرف روز قیامت ہی کھل سکتا ہے۔

میں نے بھی ایک معمولی سی کوشش خاں صاحب کو آپ سے روشناس کرانے کی خاطر کی ہے۔ ساتھ رہتے ہوئے بھی خاں صاحب ہر انسان کی طرح میرے لیے مانوس اجنبی تھے۔ میں انہیں کالج میں ملی۔ پھر ہم نے گھر بسایا۔ کرائے کے مکان بدلے اور آخری مرحلے میں اپنا گھر 121- سی ماڈل ٹاؤن میں بنالیا۔ جہاں سے وہ اپنے اصلی گھر کو روانہ ہو گئے۔ یہ گھر اُن کی رخصتی کے بعد گھر نہ رہا، شہرت مابعد کا خزینہ بن گیا۔

میں بھی اپنے طور پر اُن کی مہربانیوں، شفقت اور شاگردی کا حق ادا کرنا چاہتی ہوں لیکن میں تحقیقی مجتہد مین میخ نکالنے والی نہیں ہوں۔ میں عموماً سنی سنائی پر ایمان لے آتی ہوں۔ میں سر ہنگ زادوں کی طرح حکم مان کر اُٹھ نکلتی ہوں،

لیکن کسی جہادی کی طرح ایمان کی قوت میرے ہمراہ نہیں ہوتی بلکہ صرف کرگزر نے کا جذبہ ساتھ رہتا ہے۔ ایسی مہم پر ماسٹر پلان کے بغیر نکلنا عموماً فیروز مندی کا موجب نہیں ہوتا۔

پھر بھی ”ہر کسے را بہ ہمت اوست“ کو مد نظر رکھتے ہوئے میں نے قلم اٹھالیا ہے۔ منظر کشی کے لیے میرے پاس خاں صاحب تک ترسیل کے کئی ذرائع تھے۔

ایک ذریعہ گھر تھا جہاں ہم دونوں نے بسیرا کیا۔ اسے خاں صاحب نے ہمیشہ کبوتر کی کابک سمجھا کہ اڑتے اور ہر اڑان کے بعد اپنی اپنی کابک ہی راس آتی۔ دوسرے میرے پاس حسن اتفاق سے دو یادداشتیں جو ساتھ رہنے کے باعث میسر آئیں موجود ہیں۔

اُن کے اندر کے موسم کے ساتھ ساتھ بیرونی اطلاعات بھی تھیں۔ شہروں کی نقشہ نویسی اپنی نقل و حرکت کا ہم کی وابستگی و ذمہ داری کی تفصیلات بھی میسر آتی رہتی تھیں۔ میں نے پورا سال یہ سوچنے میں بسر کیا کہ یہ مجھے خاں صاحب کو بے نقاب کرنے کا حق ہے؟ کیا خاں صاحب اس بے تکلفی اور نقاب کشائی پر برا فروخت نہ ہوں گے؟ کیا ان کو آپ کے سپرد کرنے کی اس وجہ خود ستائی تو نہیں؟ کیا میں اس غلطی کی مرتکب تو نہیں کہ یہ قدم میں نے اپنی شخصیت کا تاج محل بنانے کی خاطر اٹھایا ہے؟

سال بھر سوچنے کے بعد میں نے بڑی مشکل سے اس بات پر اپنے آپ کو راضی کیا ہے کہ آپ کے ساتھ اپنے ہم سفر کو کسی بات کی ایک تینچ پر بیٹھ کر یہ دیکھوں۔ اوپر سے خزان دیدہ پتے درخت سے گرے ہوئے ہوئے نوبہر کے مہینے کی ٹھنکی ہو..... ذور ان میں میرے بچوں کا بچپن آپ کو نظر آئے آخری فوارے کے کنارے بیٹھے آپ کو خاں صاحب کے دوستوں کا جھرمٹ دکھائی دے..... ہوئے ہوئے شام کی سرخی جانب ہو جائے پرندے گھروں کو لوٹ جائیں اور اندھیرے میں کسی گوشے سے خاں صاحب آگے بڑھیں اور مجھے میری غلطیوں سمیت اپنے گھر اپنی کابک میں واپس لے جائیں۔

یہاں ایک اندیشہ اور بھی اجڑتا ہے جو مجھے ان یادداشتوں کو پبلک کی پراپرٹی بنانے سے روکتا رہا۔ وہ کھٹکایہ ہے کہ لوگ عموماً مین سٹج نکالنے والے ہوا کرتے ہیں۔ کسی کی نیت سے نا آشنا ہونے کے باعث وہ کچھ سے کچھ اور جی مطالب اخذ کر لیتے ہیں۔ ان کی وابستگی چونکہ معروضی اور مزاحمتی ہوا کرتی ہے بسا اوقات وہ ایسے ایسے کیزز نکال کر ہتھیلی پر دھر دیتے ہیں جن کا وہم و گمان بھی نہیں ہوتا۔

بدیر سوچنے کے بعد میں اس نتیجے پر پہنچی کہ ایک طور سے تو یہ اور بڑی نقاب کشائی کا عمل ہوگا۔ میں عرفان ذات کے مرحلوں سے نہیں گزری اسی لیے مجھ پر اپنی اور خاں صاحب کی اندرونی جبلت، فطرت، طبیعت، کردار کے اصل بھید نہیں کھلے۔ خاں صاحب کہا کرتے تھے کہ عصر اور مغرب کے درمیان کسی ستون کے ساتھ سر لگا کر آنکھیں موند آلتی پالتی مار کر بیٹھ جاؤ اور صرف اپنے متعلق سوچو..... اپنے ارادے، خواہشات، دوسروں کے ساتھ تعلقات کے الجھے دھاگے، عمل اور علم کی دُوری، ماضی کے پچھتاوے، مستقبل سے وابستہ اُمیدیں، ذمہ داریوں سے عہدہ برآ ہونے کی صلاحیت اور ان سے بگٹ بھاگ کر آزادی پالنے کی حسرت، کردہ اور ناکردہ گناہوں کی ورق گردانی، اندر کے موسموں کی چھان بین..... غرض

یہ کہہ کر بولے ہولے پرت در پرت حقیقت اور خواب کے درمیان کا فاصلہ کم ہوتا جائے گا اور تمہیں اصلی شخص سے متعارف ہونے کا موقع ملے گا جو تمہارے اندر جتنا سنگ کرتا رہتا ہے۔

میں سادھی نہ لگا سکتی ہوں نہ عرفان ذات کے جھنجھٹ میں پڑ سکتی ہوں کیونکہ عرفان ذات کے لیے دباؤ سے محروم رہنا ہے خواہی کو جاننا ایک لمبا پرخطر راستہ ہو سکتا ہے۔ کبھی کبھی سمت معلوم کرنے کے لیے کسی اجنبی شہر میں کسی نامانوس جگہ سے رابطہ قائم کر لینا آسان ہے بہ نسبت لندن میں نقشہ نکال کر کسی سڑک پر اپنے دوست کا گھر معلوم کرنے کا شغل۔

میں نے ہر پڑھنے والے کے سامنے خاں صاحب سے وابستہ کچھ یادیں رکھ دی ہیں۔ اب آپ لوگ ہی یہ فیصلہ کر سکتے ہیں کہ میری لن ترانیوں کی اصل حقیقت کیا تھی؟ ہم کس قدر گنجے فرشتے تھے اور کس حد تک سفید پتروں میں سینے گھریں جھکائے خوشامدی، شیخی خورے، متکبر خود غرض، کسی شیطانی ٹونے کے رفیق تھے۔

ہر انسان اول و آخر تکلفاتی مٹی سے بنا ہے اور ٹوٹ کر پھر مٹی ہی کا حصہ ہو جاتا ہے۔ اگر وہ یہ دعویٰ کرے کہ میں بشریت کے جملہ خصائص نہیں ہیں تو حتمی طور پر یہ دعویٰ خطہ ہوگا۔ میں بھی ان لوگوں کی احسان مند رہوں گی جو اس کتاب سے معروضی انداز سے تحمیل لگائیں گے۔ اگر ان کی آواز مجھ تک جیتے جی پہنچے گی تو میں ان کی شکر گزار رہوں گی۔ اگر میرے بعد ان کی رائے دوسروں تک پہنچ پائی تو بھی گھائے کا سودا نہیں کیونکہ وہ بہت دشمنی کر کے بت پرستی کے شغل سے مشغول رہیں گے اور خاں صاحب جن کے چاہنے والے ان سنت ہیں اپنی رائے میں تھوڑے سے محتاط ضرور ہو جائیں گے۔

ایک سب سے بڑی وجہ آپ تک یہ مواد پہنچانے کی یہ بھی ہے کہ آج کے نوجوان آزادی کے مفہوم کو نہ سمجھتے ہوئے آزادی کے درپے ہیں۔ جب کبھی آزادی ملتی ہے اسی تناسب سے آزادی دینا بھی پڑتی ہے۔ اگر حقوق کے لیے یہ سپر ہو جائیں تو حقوق ادا کر کے ہی جان چھوڑتی ہے۔ کہنے کی آزادی ہم دونوں نے بغیر کسی سے اجازت لیے ہتھیائی تھی۔ اس کتاب سے اب ہم دونوں Commitment کے بندہ مارے میں آڑ گئے ہیں۔ مسلسل اتنے سال اشارے کنائے اعتراف و ارتکاب کی فضا میں رہتے ہوئے ہم نے خود فرار کی راہیں فیصلے کی آزادی اور ایک دوسرے سے عذر خواہی کا حق چھین لیا تھا۔

ہمارے بابا جی نوروالے کہا کرتے تھے کہ جس درجے کی توفیق نہ ہو اس کا اعلان نہیں کرنا چاہیے۔ یہ بات تو عمر کے آخری حصے میں سمجھ میں آئی لیکن اس وقت خاں صاحب کو خط لکھ کر خط پا کر کچھ ایسا سرور ملتا تھا کہ اس شغل سے چھٹکارا ممکن نہ تھا۔ محبت کا دماغ میں نہیں وقوف ہے جہاں عادت نشہ، کسمپٹ اور لذت کا مقام ہے۔ مگر یہ 'ہیر وئن چرس' بھنگ، ایون یہ سارے شوق ہل من مزید کا نعرہ لگاتے ہیں۔ کچھ ایسی کیفیت محبت کی بھی ہے..... یہ آخری بار مل لوں..... آخری بار دیکھ لوں..... بس یہی آخری لمس ہوگا۔ غالباً جنس اور محبت دو علیحدہ دماغی حصوں میں بسرام کرتے ہیں۔ محبت تسلسل کی آرزو مند ہے جبکہ Sex اہال کی شکل میں گھیراؤ لیتی ہے..... محبت کا متلاشی کبھی کبھی جان سے گزر جانے کو بھی کھیل سمجھتا ہے۔ مشکل تب پیش آتی ہے جب محبت میں اعتراف کی گاتھ دونوں رسیوں میں مضبوط ہو جاتی ہے.....

اب اس محبت کو داغی بنانے کی الجھن شادی کا کہا اور ان کہا وعدہ بن جاتی ہے..... روز ازل سے مرد اور عورت جب کبھی محبت کا ارتکاب کر بیٹھتے ہیں انہیں معلوم نہیں ہوتا کہ یہ سفر جہاں نہیں ایک دوسرے سے commit کر رہا ہے لمبا

بھی ہے اور پرخطر بھی۔ اس میں وعدے کا پاس بسا اوقات گلے کا پھندا بن جاتا ہے۔ جس طرح کبھی کبھی منشیات بڑی قیمت وصول کرتی ہیں ایسے ہی محبت اور شادی پر منہج ہونے والی محبت ایک بہت بڑا چیلنج بن کر زندگی میں داخل ہوتی ہے۔۔۔۔۔

جس درجے کی توفیق نہ ہو اس کا اعلان کر چکنے کے بعد آدمی کو یہ سمجھ میں نہیں آتا کہ روزمرہ کی زندگی میں نشہ آور سرور کہاں گم ہو گیا؟ وہ ربط باہمی کس مقام پر کیوں اور کیسے Clash میں بدل گیا۔۔۔۔۔ انسان چونکہ فطرتاً آزاد ہے۔ اس شادی کے بندھن میں جو سب سے بڑا چیلنج اسے پیش آتا ہے وہ یہی Free Will کی آزادی ہے۔

شادی کے بعد اپنا ارادہ ذات اور فیصلے کسی کی خاطر اپن کر کے مسرت محسوس کرنا ہر ایک آدمی کے بس کی بات نہیں۔ اللہ بھی کسی شخص کو اس وقت تک ہدایت نہیں دیتا جب تک انسان اپنی خوش یا فیصلے سے اللہ سے ہدایت طلب نہ کرے۔ شادی میں بھی مکمل سرور اسی وقت ملتا ہے جب اپنے فیصلے سے اپنی قوتِ اردی کو ساقی کی خواہش پر قربان کرنے کا شوق و لور اور جوش نہ ہو۔ اس سلسلے میں آج کل کے نوجوانوں کے لیے یہ کتاب رہنمائی کا باعث بھی ہو سکتی ہے۔

جس قدر بڑی Commitment ہو اگر اعلان بھی اتنا ہی بند و بست ہو جائے گا تو اسی تناسب سے اپنی Free Will بھی چھوڑنا ہوگی۔ پھر رشتہ محمود وایز کا بن جائے گا نہ شوق و معشوق کا نہ رہے گا۔ پھر نمرود کی آگ میں کود بھی جائیں تو آگ جلانہ سکے گی، لیکن عام طور پر محبت اور نشے کی اویمن حالت میں انسان مذلت واری کو سمجھتا ہے نہ دراندیشی ہی سے اس کا تعلق ہوتا ہے۔

اسی لیے محبت کی شادیاں عموماً Disillusionment پر ختم ہوتی ہیں اور ساقی تو تعات لگانے کے بعد اپنا اپنا خیمہ اٹھا کر یا تو طلاق کا دروازہ کھٹکھٹاتے ہیں یا پھر Extra-marital تعلقات میں پناہ لیتے ہیں۔ یہ تعلقات خلع یا طلاق کسی صورت بھی مسئلہ کا حل نہیں ہوتے کہ غلطی تو انسان کی اپنی شخصیت اس کے اپنے مرکز میں ہوتی ہے۔ وہ کسی صورت بھی اپنا ارادہ فیصلہ تجویز چھوڑنے کے لیے تیار نہیں ہوتا۔۔۔۔۔

دوئی ہوتے ہوئے یکجائی پر اصرار کیوں؟ یہ کتاب اس اُمید پر چھاپ رہی ہوں کہ آج کل کے تیز رفتار جلد اکتا جانے والے ہمہ وقت تبدیلی کے آرزو مند سوچ سمجھ کر اس دریا میں قدم ڈالیں۔ ہو سکتا ہے کہیں کہیں پانی گہرا ہو اور آپ کو تیرنا بھی نہ آتا ہو۔

میری شادی ہمارے دونوں گھر والوں کے لیے ایک لائیو مسئلہ تھا۔ خاں صاحب کے خاندان والے روایات کے پابند سکندری طبیعتوں کے مالک، خود اعتماد لوگ تھے۔ اُن کے خاندان میں کبھی کسی نے روایات توڑ کر باہر کی کسی لڑکی سے شادی کا سوچا بھی نہ تھا۔

جب خاں صاحب کی آدمی جاوی کالج کے بعد 24- کینال پارک تک بڑھی تو گھر والے بے طور متوحش ہوئے۔ اُن کے گھر میں ریڈارٹ جاری ہو گیا۔ گھر والے منہ سے تو کم بولے لیکن تیل اور تیل کی وہاڑ دیکھتے رہے۔ اُن کا خیال تھا کہ اونٹ چاہے کسی کروٹ بیٹھے اُن کی روایات کو پامال کرنے کی جرات نہیں کر سکتا۔

ادھر جب میری والدہ نے اپنی معاملہ فہمی سے معاملے کا پڑتا لگایا تو ایک روز وہ چرخہ خرید لائیں۔ اسے

میں لگایا۔ ساتھ روئی کی پونیاں ایک نوکری میں رکھیں اور کہنے لگی ”کاکی..... میں بی بی اے بی ٹی ہوں..... انسپکٹرس آف سکولز ہوں“ لیکن میں سمجھتی ہوں مسائل کے سوچنے اُن کی کیریئر کیلئے چرنے سے اچھا کوئی مشغلہ نہیں۔ اتنی بے گنت لوگ تمہارے کھیس تیار ہو جائیں اور تم اپنے شوہر کو دکھا سکو کہ تم سلیقہ شعرا بھی ہو اور پڑھی لکھی بھی.....“

پھر میری امی نے مجھے چرنے کی ہتھی پکڑا پونی اٹھا کر دھاگے کو نہ ٹوٹنے دینے کا فن مال پر نظر رکھنے کے گُر سکھائے۔ میں جلد ہی چرخہ کا تنے کا ہنر سکھ گئی۔ کروڑیے پر تو عبور حاصل نہ کر سکی جس میں میری والدہ ماہر تھیں اور اپنے ہاتھ سے انہوں نے بہت سی جالیاں، ٹوپیاں، میز پوش بنا رکھے تھے لیکن مجھے ٹیو کا شوق پیدا ہو گیا اور میں گریں ڈالنے اور ان سے دوپٹے کی نیس بنانے میں ماہر ہو گئی۔ مجھے سلیقہ شعرا بنانے کے دوران ایک روز انہوں نے کہا..... ”میرے پاس اس وقت دور شستے ہیں۔ بسوں کا سرکاری ٹیٹ ورک نیا بنایا کھلا ہے وہ اس کا کرتا دھرتا ہے..... دوسرے ایک کرتل صاحب ہیں۔ یہ شستہ تمہاری سہیلی محمود منظور زائی ہے۔ فیصلہ کر لو۔ زبانی نہ بتا سکو تو محمود کے ذریعے بتا دینا.....“

میں نے خبر ات کر کے کہا..... ”مجھے اگر شادی کرنا ہے تو اپنی مرضی کی کرنا ہوگی۔ اگر بوجہ وہاں میری شادی نہ ہو سکی تو میں ساری عمر نوکری کروں گی..... لاہور کا لالہ فاروقی میں اردو کی لکچرار بن جاؤں گی۔ کینیڈا میں پڑھا لوں گی۔“ انہوں نے میری مرضی نہ پوچھی اور رساں سے بولیں ”دیکھو کاکی! جب بھی آدمی اپنی مرضی کرتا ہے اسے کچھ قیمت بھی ادا کرنا پڑتی ہے..... اچھی طرح کا تنے وقت سوچ لو..... تمہاری قیمت ادا کر لوں گی؟“

تو قارئین! یہ کتاب دو خام مواد ہے جس کو کوئی ثقہ، مشفق، گہرائی سے موتی نکالنے والا تحقیق نگار جناب اشفاق احمد پر ایک جامع کتاب لکھتے وقت کچھ کچھ استعمال کر سکتا ہے۔

کبھی کبھی وقت کی گرو خود شخصیت کی تصویر پر اس طرح پڑ جاتی ہے کہ اُس پر نہ تو کسی کو مزید کام کرنے کی سوجھتی ہے نہ نئی پود کو اپنے مشابہت کو سمجھنے کی ضرورت پیش آتی ہے۔ بہر کیف میں نے یہ ساری یادداشتیں بہت سینت سینت کر لیں تاکہ میں کیونکہ میرا خیال ہے کہ یادوں میں قلبی ذہنی نفسیاتی کیفیات بڑی واضح ہو جاتی ہیں۔ انسان قلم اور کاغذ سے آگے اظہار کی ایک اور سرحد چھوئے لگتا ہے جو انگلو میں فروغی حد سے آگے نہیں بڑھتی۔

انسان نے اظہار کے لیے ہمیشہ خطوط، پھول، منہائی، کپڑے، زیورات استعمال کیے ہیں۔ شرق میں گہرے موتی، چنبیلی کے گتھے ہوئے اور گونے کناری سے سجے زیبائشی ہار ہم سب کی یادوں میں پنہاں ہیں۔ مغرب کے لوگ گلدستے دینے کے عادی بن گئے ہیں۔ کارڈ بھیجے اور اس پر خوبصورت عبارتیں لکھنے کے شوقین ہیں۔ اب تو ہم لوگ بھی گلدستے اور کارڈ بھیجنے کو ترجیح دیتے ہیں لیکن ارتکا زرار اور دولت کے شیدائی ہونے سے پہلے شرق میں اپنا آپ اپن کرنے کا رواج تھا۔ جس قدر تعلق خاطر ہوتا اسی تناسب سے اپنا وجود ہاتھ جوڑ کر پیش کر دیا جاتا اور آرتی اُتارنے کے لیے یاد سے بہتر کوئی تھالی نہ تھی۔

عجیب سی بات ہے کہ سارے بہن بھائیوں کی لکھائی اور گفتگو ایک سی ہے۔ اس سے بھی عجیب تر بات یہ ہے کہ خاں صاحب کے والد ڈاکٹر بابا محمد کے آنٹوں بچے ایک ہی طرح سوچتے تھے۔ ایک سا تڑپتے اور ایک سے الجھاؤ کا شکار تھے۔ ویسے تو زندگی گزارنے کا کوئی حتمی نسخہ ابھی ایجاد نہیں ہوا لیکن ہر فرد اپنی Genetics اور ماحولیات سے جو کچھ

اخذ کرتا ہے وہی اُس کا خام مواد ہے۔

پھر اس مواد سے وہ کوزہ بنائے یا لوٹا، صراحی، طبلے یا سوہنی کا کچا گھڑا۔ بہر کیف اُسے راستہ خود ہی بنانا پڑتا ہے۔ ان بہن بھائیوں نے بھی اپنے اپنے جینے کا ڈھنگ علیحدہ علیحدہ بنایا لیکن اس علیحدگی کے باوجود ان میں ایک مشابہت ہے جو نئے ملاقاتی کو بہت متاثر کرتی ہے..... یہ جادوگر قسم کے لوگ ہیں جو نظر بندی کا فن جانتے ہیں، لیکن کسی کو اندر کے انتشار کی خبر نہیں ہونے دیتے.....

ان یادوں سے یہ بھی واضح ہو جائے گا کہ ان کے اندر متضاد جذبات کی جنگ ہمیشہ جاری رہی۔ ان ہی جذبات کے باعث خاں صاحب کشمکش اور اسی منزل پر پہنچ کر بھی منزل سے مایوسی کا چسکا پانتے رہے۔ انہیں منیر نیازی کی طرح کوئی موسم، کوئی جلد، کوئی شہر مکمل طور پر اس نہیں آیا۔ یہ موسم جناب اشفاق احمد پر تو اُس وقت تک طاری رہا جب تک وہ جناب صلیف رامے کے بڑے بھائی رشید احمد چودھری کی وساطت سے باباجی فضل شاد نور والے کے پاس نہ پہنچے۔

اپنے کسی خط میں انہوں نے اپنے والد بابا محمد خاں کو تحریر کیا ہوگا کہ وہ احسان مٹری کا شکار ہیں۔ یہ خط چونکہ باباجی کو لکھا گیا مجھے معلوم نہیں، انہوں نے اسے محفوظ رکھا یا تلف کر دیا، لیکن اشفاق صاحب نے ایک بار مجھے اس خط کا متن بتایا تھا۔ باباجی کا خط اُس باپ کی رائیگاں کوششوں کا بیہیہ ہیں جس نے ہر طرح سے بچوں میں خود اعتمادی، زندگی سے دست پنہا کرنے کی صلاحیت اور تعلیم کو ہتھیار بنا کر استعمال کرنے کی کوشش میں دن رات ایک کر دیا تھا، لیکن کیا کیا جائے یہی تو زندگی ہے۔ سائنس اصول بناتی ہے اور اُس پر کار بند رہتی ہے، لیکن زندگی کوئی اصول نہ گھڑتی ہے نہ تجویز کرتی ہے..... کسی نتیجہ پر قہر نہیں۔ یہاں مثبت سے منفی اور منفی سے مثبت نتائج نکلتے رہتے ہیں۔ زندگی بہر حال اصول کے ساتھ نہیں، اوپر والے اصول ساز کے ساتھ چلتی ہے۔

خاں صاحب کی Genetics کو سمجھنے کے لیے اُن کی فیملی بیک گراؤنڈ کو سمجھنا مفید رہے گا۔ میں جو کچھ سنی سنائی جانتی ہوں وہی گوش گزار کر سکتی ہوں۔ لمبے ساتھ کی وجہ سے بہت کچھ جان گئی ہوں، لیکن مجھے بخوبی علم ہے کہ ہر انسان سربست راز ہے حتیٰ کہ وہ خود بھی اپنے وجود سے کئی طور پر آگاہ نہیں ہوتا۔ صرف عرفان ذات کے ماہر صوفی واقعی بڑی سہولت سے اپنے آپ کو جان کر اپنے رب کو پہچان لیتے ہیں، لیکن یہ کسی نصیب والے کو آگاہی ملتی ہے کہ عرفان ذات ہی عرفان حق ہے۔

در اصل میں جب گورنمنٹ کالج میں تھی تو میں 1- مزنگ روڈ سے واقف نہ تھی، لیکن جب ہماری رہائش 24- ایس کینل پارک میں ہوئی اور خاں صاحب میرے بڑے بھائی پرویز سے سروورق خوانے کے سلسلے میں آنے جانے لگے تو 1- مزنگ روڈ میری زندگی میں کسی انجانی سلطنت کے دار الحکومت کی سی کشش اختیار کر گیا۔

بہار کا موسم ہو یا خزاں کی رت، کچھ پودے اور درخت اپنے اپنے مقررہ وقت پر پتے ہوا کے دوش پر اُچھالنے میں مصروف رہتے ہیں۔ اسی طرح درختوں، پھولوں سے بھی پولن جھڑ کر ہوا میں اُڑا کرتا ہے۔ سنبل کے پھوئے روٹی کا پولن، چیز کے درخت سے جھڑنے والے جنگلی چلغوزے..... اور اسی طرح کینگی اُتار چھینکے والے سانپ، جھبرے بالوں والے

جانوروں کے بال، مرغائیاں اور کچھ مختلف قسم کی بطنیں اور migrate کرنے والے پرندوں کی سرشت میں موسم کی تبدیلی کے ساتھ ہجرت آتی ہے۔ وہ داروں کی شکل میں پڑاؤ ڈالتے، سستاتے، نئے چشموں، سرد ہواؤں سے بچتے غیر شعوری طور پر تختوں، باغوں اور ریتیلے ساحلوں (Beaches) پر اترتے ہیں۔

ایک مدت انسان صحرا نور و خانہ بدوش گھاٹ گھاٹ کا پانی پینے والا رہا ہے۔ پہلے یہ ہجرت کا سلسلہ گروہ کی شکل میں ہوا کرتا تھا اور جب غذا ڈولی کر کے خانہ بدوش ساتھ ساتھ چلتے تو خوف و خوشی اور Excitement میں اُس کا موڈ بدل جاتا تھا..... ہجرت کی روایت بہت پرانی اور انسان کے لہجہ میں ارتعاش اور تبدیلی پیدا کرنے والی رہی ہے.....

لیکن اب زمانہ بدل گیا ہے۔ اب ہجرت کرنے والا عموماً اکیلا وطن چھوڑتا ہے۔ پردیس کی صعوبتیں سہتا، سہولتیں اور موسم کے تغیر کے چھبڑے کھاتا ہے۔ عموماً تحریک تلاشِ معاش ہوتی۔ اب مگر مگر گھومنے والے کو بنیادی طور پر مسئلہ خود کرنا پڑتا ہے۔ گروہی ہجرت یا Migration میں فیصلہ عموماً پورا قبیلہ یا گروہ کے سربراہ کیا کرتے تھے لیکن اب ہجرت ایک فرد کا نصیب ہے۔

خال صاحب کی شخصیت کو سمجھنے کے لیے اُس تشدد کو زیرِ غور رکھنا بے حد ضروری ہے جو ہر اقلیت کو درپیش رہتا ہے۔ ہر اقلیت جب ہجرت کر کے کسی نئے دیس میں بسرا کر لیتی ہے تو وہ اپنے رسم و رواج، بولی، اندازِ زیست و اقدار ساتھ لاتی ہے۔ نئے ماحول میں اُسے عجیب قسم کی Insecurity کا سامنا رہتا ہے۔ وہ خوف اور احساسِ کمتری کا اس لیے شکار ہوتی ہے کہ کہیں اکثریت میں اُس کی شناخت گم نہ ہو جائے۔ ساتھ ہی ساتھ لاشعوری طور پر اُسے ہموار اور متوازن زندگی کے لیے وہ سہولیات، مراعات اور رعایتیں بھی درکار ہوتی ہیں جو کسی اکثریت کو اس طرح پیدا کنی طور پر ملتی ہیں جس طرح دریا میں بننے والی مچھلی کو پانی۔ اکثریت کو کبھی اپنی خوش نصیبی کا شعوری احساس پیدا نہیں ہوتا۔

اشفاق احمد کے بڑے بچوں نے فیصلہ کیا کہ وہ افغانستان چھوڑ کر ترائی کی جانب پنجاب کی طرف جائیں۔
ندا جانے مہمند قبیلہ جتوں کی شکل میں عازم سفر ہوا کہ چھوٹے چھوٹے خاندان اپنا اثاثہ بار بردار جانوروں پر زاد و مشکل
ساتھوں سے ہو کر مختلف جغرافیائی حدود میں ہونٹ سیڑھے کچھ اُداس کچھ پُر امید کچھ ہراساں چلتے چلتے پنجاب میں
آجے۔ ہوشیار پور کے مقام پر انہوں نے جوتوں کے تسمے کھول دیئے اور اپنی کاشتکاری کی روایت کو قائم رکھا۔
مہمند قبیلہ موروثی طور پر کھیتی باڑی کے پیشے سے منسلک تھا، لیکن چونکہ یہاں زمین دستیاب نہ تھی، محمد مستقیم
خاں اپنے چند ساتھیوں کے ساتھ مقامی بار اتوں کے ساتھ حفاظتی جتہ بنا کر چلا کرتے۔ رفتہ رفتہ وہ تجارتی قافلوں کے
بمراہ اسلحہ سجا کر حفاظتی گروہ بنا کر سفر کرنے لگے۔ دو تین پیڑھیوں کے بعد اسی خاندان میں محمد معظم خاں نے جنم لیا، جو
اشفاق صاحب کے دادا کے والد تھے۔

جناب اشفاق احمد مہمند پٹھان تھے۔ وہ اپنی اس شناخت کو چھپاتے تھے۔ پاکستان بننے سے بہت پہلے انہوں نے اپنے نام کے ساتھ خاں لکھنا چھوڑ دیا تھا۔ اُن کا خیال تھا کہ پاکستان مسلمانوں کا دیس ہوگا۔ وہاں نہ نسبی، نہ علاقائی زبانوں کی کا قفاخر ہوگا۔ یہ دھرتی مہاجر اور انصار کی سانجھی ہوگی اور انصاف کے تحت چلنے والا نظام رائج ہوگا۔ اسی خواب میں گم انہوں نے 39 برس متین شاہ لکھا، لیکن اصل تضاد یہی تھا کہ انہیں اپنے مہمند قبیلے سے بھی عشق تھا۔ وہ اپنی روایات سے بھی محبت

کرتے تھے۔ ساتھ ساتھ وہ ذات برادری سے باہر شادی کر کے ان روایات کو توڑنا بھی نہ چاہتے تھے۔

ان کے پڑکھ جب ہجرت کر کے پنجاب میں پہنچے تو تمام اقلیتوں کی طرح انہوں نے اپنی شناخت قائم کرنے کے لیے مٹھی بند معاشرہ قائم کیا۔ یہ لوگ نہ مداخلت کرتے تھے نہ مداخلت برداشت کرتے تھے۔ انہما کے مہمان نواز لیکن دوستی کو دسترخوان سے آگے نہ بڑھنے دیتے۔ میل جول میں اس درجہ محتاط کہ ذات برادری سے باہر شادی کا تصور ہی پیدا نہ ہوتا تھا۔ یہی تضاد اندر ہی اندر خاں صاحب کو دیمک کی طرح چاٹنے لگا۔

جب انہوں نے مجھ سے شادی کا ارادہ کیا تو یہی تضاد آری کی طرح ان کے اندر چلنے لگا۔ اسی سے فرار حاصل کرنے کے لیے انہوں نے کئی راستے اختیار کیے۔ کبھی مری، کبھی جہلم، کبھی کراچی اور آخر میں اٹلی ٹھکانا بنا کر ایک اور ہجرت کر لی۔

خاں صاحب کی باتوں سے میں نے اندازہ لگایا کہ خاں صاحب کے دادا دوست محمد خاں خاندان کی آبرو اور پہلے قابل ذکر آدمی تھے۔ بے انتہا خوبصورت ذہین اور دھن کے پکے تھے۔ بد قسمتی سے ان کی شادی ایک کریمہ صورت سانولی بد ہیئت پٹھان لڑکی سے کر دی گئی۔ نہ انہیں شادی سے پہلے دلہن دکھائی گئی نہ کسی نے آمادگی ہی پوچھی۔ دوست محمد خاں صاحب کے دادا جہان پرست تھے۔ بیوی کو دیکھ کر دل ٹوٹ گیا۔ یہ پٹھان بچہ جن میں بے مثال وجاہت میں لاشائی تھا۔

ویسے تو شکل و صورت اُوپر والے کی دین ہے۔ انسان اپنے آپ کو اس سلسلے میں تبدیل کرنے سے قاصر ہے لیکن کیا کیا جائے سفید تو میں سیاہ اور براؤن جلد کو بھی معاف نہیں کرتیں اور عموماً اس درجہ خود پرست ہوتی ہیں کہ وہ سیاہ شکل و صورت والے فرد کو مکمل طور پر ہی رو کر دیتی ہیں۔ یہی مسئلہ دوست محمد خاں کو درپیش ہوا۔ بیوی کا گھونگھٹ اٹھاتے ہی انہیں ابکائی آئی۔ بیوی کو پٹھانی تھی لیکن سانولی بھی تھی اور بد شکل بھی۔ اُدھر دوست محمد خاں کا حسن گریب مجسمے کا سا تھا۔

دوست محمد خاں نے دل میں ہجرت کی تھائی۔ چپ چاپ حیدر آباد کا قصد کیا لیکن رو صیں تو اُوپر والے کے حکم سے رحم میں اترتی ہیں۔ باباجی محمد خاں کو اس دنیا میں دوست محمد خاں جیسا پڑھا لکھا خوبصورت باپ ملنا تھا سو وہ اپنی بد صورت ماں کی گود میں پروان چڑھنے لگا۔ دوست محمد خاں کے بیٹے اور خاں صاحب کے والد اپنی ماں سے مشابہ تھے۔ باباجی محمد خاں کا قد چھوٹا رنگ گہرا سانولا چہرے پر چپچک کے داغ، ناک نقشہ بھدا تھا۔ وہ اپنے نستعلیق باپ دوست محمد خاں سے ہر طور مختلف تھے۔

باباجی دوست محمد خاں کی پذیرائی حیدر آباد کن میں سرخ قالین پر ہوئی۔ وہ دربار میں اپنی فضیلت، فارسی دانی اور علم دوستی کے باعث جلد اتالیق کے عہدے پر پہنچ گئے اور نواب زادوں کی تربیت خوب نبھانے لگے۔ گو ان کا تعلق اپنی بیوی کے ساتھ نہ تھا لیکن دوست محمد خاں باقاعدگی سے اپنی بیوی اور بچے کی کفالت کرتے تھے اور بیٹا گورنمنٹ کالج سے ملحق Montmorancy College میں جسے عوام ڈنگر ہسپتال کہتے تھے تعلیم پانے لگے۔ باباجی محمد خاں شکل و صورت میں والدہ کی طرح تھے اور ذہانت، علم دوستی اور استقامت میں اپنے علم دوست باپ پر گئے تھے۔

میں یہ باتیں آپ کو کسی طور پر کسی دعویٰ کے ساتھ پیش نہیں کر رہی۔ یہ ساری سنی سنائی، منہ در منہ کی کہانیاں ہیں۔ سارے بہن بھائی ایک ہی کہانی مختلف انداز لب و لہجہ اور بناوٹ میں سناتے تھے لیکن ہر ایک کے لہجے میں وہی تفاخر

تھیں۔ ساری ساری خاندان کو اپنے دادا دوست محمد خاں کے حسن پرناز اور اپنے پیرزاوے ہونے پر فخر ہے۔ پروفیسر بسنے والے والد کی ساری توجہ کا نتیجہ تھا کہ خاں صاحب کے والد محمد خاں پڑھتے چلے گئے اور Montmorancy College سے ڈگریڈ اکنز بن کر نکلے۔ اب انہیں اپنی کلا جگانے کے لیے دو چیزیں درکار تھیں۔ ایک تو اپنی بد صورتی چھپانے کے لیے خوبصورت بیوی دوسرے اپنے پروفیشن میں نام پیدا کرنے کے لیے مناسب مقام۔ باباجی محمد خاں نے خاں صاحب کی والدہ بی بی سردار بیگم سے شادی کی جو اس درجہ خوبصورت تھیں کہ ابھی تک ان کے سارے خاندان میں ان کے مد مقابل کوئی صورت نہیں آ سکی۔

قدرت ہر انسان کو اس کے عمل کی کچھ جزایا سزا تو نہیں عطا کر دیتی ہے کچھ حساب کتاب کے لیے اس نے عذرت کی شرط لگا رکھی ہے۔ جس طرح آواگان کا فلسفہ بہتر مصلحت کی طرف راغب کرنے کا ایک نسخہ ہے۔ ایسے ہی حقیقت کا اندیشہ بھی انسان کو نیک عمل کرنے پر اکساتا ہے اور اللہ کو قرین حسد دے کر اپنا اعمال نامہ دیکھیں ہاتھ میں لے کر آئینے کی خواہش ہر مسلمان کے دل میں دھڑکنے لگتی ہے۔

باپ کے رویے کی وجہ سے ڈاکٹر محمد خاں میں بھی ایک گہرے تضاد نے ہو لے ہو لے جڑیں پکڑ لیں۔ انہوں نے بہتر پالنے اور پختہ بازی کا مشغلہ جو انہیں دل سے پسند تھا چھوڑ دیا۔ ذمہ داری کو اوڑھنا بچھونا بن لیا، لیکن جس باپ کے احسان تلے وہ پس رہے تھے اس کے شکر گزار ہونے کے ساتھ ساتھ اس کی عدم موجودگی کے باعث وہ اسی سے شدید نفرت بھی کرتے تھے۔ انہوں نے تہیہ کر لیا کہ وہ زندگی میں باپ سے بڑھ کر کچھ کر دکھائیں گے۔ ایک طرف تو وہ شادی کے بعد جس سے نفرت کرتے تھے اور دوسری طرف انہوں نے خاندان کی سب سے خوبصورت لڑکی سے شادی بھی کر لی تھی۔

کسی وقت کسی مقام اور لمحے نے فیصلہ کیا اور باباجی نے مخفی جذبات کو نیام میں بند کیا اور فیسرین کے موجود بن گئے۔ مکتبہ میں ایسے مشہور ڈگریڈ اکنز ہوئے جو گھوڑے کو نیک لگا کر اکیلا ہی ڈھاکستا تھا۔ بڑے بڑے سکھ سرداران کے مرید ہو گئے۔ ان کی خوبصورت بی بی سردار بیگم ان کی کارکردگی کے باعث ان کی مطیع ہو گئیں۔ ہو لے ہو لے انہوں نے جانور چھوڑ انسانوں کا علاج شروع کر دیا۔ شفا شامل حال رہی اور ان کے مریض دور دور سے آنے لگے۔

باباجی محمد خاں بھی ایک بڑی نومند شخصیت تھے۔ وہ ہر کام کرنے سے پہلے اپنی دور رس دانش سے اس سے پیدا ہونے والے اثرات کے نتائج اخذ کر لیتے۔ تجویز ان کی میسا کھی اٹھتی چوبہتا ڈچاؤ تھی۔ شاید ڈاکٹر محمد خاں کو علم نہ تھا کہ انسان کا علم قلیل ہے۔ پھر اس کی تجویز پانی دینے پر مامور ہے، لیکن پھل پھول لانے پر قادر نہیں۔ انسان کو رزقِ حلال کمانے کا حکم ضرور ملا ہے، لیکن وہ کس قدر رزق کما سکے گا اس کا کسی شخص کو علم نہیں۔ باباجی محمد خاں بھی ہر مخفی ترقی پسند نکتہ کی سیدھ چلنے والے آدمی کی طرح اپنی محنت کو حرف آخر سمجھتے تھے۔ انہیں Genetics کی کھیل کا علم نہ تھا نہ ماحول میں چھپے ہوئے شکست دینے والے عناصر ہی کا کوئی بچھاؤ تھا۔

شاید ڈاکٹر صاحب کو علم نہ تھا کہ کئی بار بغیر ڈگریاں حاصل کیے انسان اللہ کی مہربانی سے فلسفی، شاعر، مجتہد، عالم بن کر وقت پر اثر انداز ہو جاتا ہے، لیکن اُسے علم نہیں ہوتا کہ یہ طاقت غیب سے کیونکر آئی۔ کیا اس کی تحریک کوئی دعا تھی یا وہ خود آرزو و شوق اور خواہش تھی جو آسمان چیرتی اللہ کے حضور پہنچتی رہی۔

بہر کیف اپنا پیشہ چکانے کی خاطر انہوں نے ملتان شرقی پنجاب کا قصبہ بانی گاؤں چنا۔ یہاں سکھ سرداروں کی لہجہ بانی زمینوں پر گھوڑے، بھینسیں، بکریاں، ٹوہر قسم کے جانور تھے۔ ڈنگر ڈاکٹر کی لحاظ بہ لحاظ احتیاج رہتی تھی۔ ہوتے ہواتے وہ خالق خدا کی بنفیس بھی دیکھنے لگے۔ عورتوں کے امراض پر بھی حاوی ہوتے چلے گئے۔ آہستہ آہستہ انہوں نے ایک حویلی نما گھر بھی بنالیا جس میں باہر ایک باغ تھا جس کو باباجی پائیں باغ کہتے تھے۔ اب گھوڑوں کا اصطبل بھی وجود میں آ گیا۔ بھانت بھانت کے اعلیٰ نسلی گھوڑے بندھے نظر آنے لگے۔

باباجی کو گھڑ سواری کا بے حد شوق تھا۔ اُن کا خیال تھا اعلیٰ نسل کی بیوی اعلیٰ نسل کا ستا، اعلیٰ Pedigree کا گھوڑا، اعلیٰ نسل کے اشراف کی نشانی ہے۔ دراصل مرد کو ازل سے سواری کا شوق رہا ہے۔ آج کل کے زمانے میں گھوڑے نہیں چرانے جاتے اب کاریں اس شوق کے زیرِ عتاب آچکی ہیں۔ بڑی گاڑیاں Status سمبل بن چکی ہیں اور ان کے بغیر مرد اپنے آپ کو مرد سمجھنے لگتا ہے۔ ہر بینک رہن پر گاڑی فروخت کر کے خلیق کی گھڑ سواری کا شوق exploit کر رہا ہے۔

ڈاکٹر محمد خاں نے اپنے آٹھ بچوں کو گھڑ سواری سکھائی۔ آپا فرخندہ اور آپا فرحت تک یہ فن جانتی تھیں۔ حالانکہ مسلمان گھرانوں میں تب پردہ سخت تھا۔ آفتاب بھائی اور خاں صاحب پڑھنے لکھنے والی شخصیتیں تھیں۔ انہیں اس ہولعب کا کوئی شوق نہ تھا لیکن ان کو بھی بابا محمد خاں نے بد و بدی گھڑ سواری سکھائی۔ مارے باندھے یہ بھی باپ کے شوق میں شامل ہوتے رہے، لیکن گھڑ سواری نہ بن سکے نہ پولو جیسی کھیل ہی میں دلچسپی لے سکے۔ حالانکہ اسٹیج بھائی نے دیہاتی بچوں کی پولو ٹیم بنا رکھی تھی اور رات کو پولو کی گیند کو مٹی کا تیل لگا کر جلاتے اور دیہاتی ٹونڈوں کو پولو کھیلنا سکھاتے۔

دوسری تجویز باباجی نے علم کے پیچھے سردھڑ کی بازی لگانے میں صرف کی۔ وہ سمجھتے تھے کہ پڑھ لکھ کر ہی انسان دوست محمد خاں بن سکتا ہے۔ باباجی محمد خاں اپنے تعلقات میں ہر بڑے آدمی کی طرح خند کا شکار رہتے تھے۔ جس والد سے احساسِ محرومی کے تحت انہوں نے نفرت پال رکھی تھی وہی والد کہیں اُن کا رول ماڈل بھی بن گیا تھا۔ وہ سمجھتے تھے کہ بغیر تعلیم کے کوئی شخص نہ مکمل ہو سکتا ہے نہ اسے خاندان یا معاشرے میں کوئی مقام ہی حاصل ہونے کے امکانات تھے۔

اسی تجویز کے تحت انہوں نے گھر پر بیوشن سنٹر کھولی لیا۔ صبح سویرے چار بجے ہسپتال جانے سے پہلے اپنے بیٹوں کو اٹھانے کا حکم تھا۔ ماسٹر جی آ جاتے۔ وہی ماسٹر جی جو خاں صاحب کو ”گولومولو“ کہتے تھے اور دسویں میں پہلی بار فیل ہو جانے کے بعد ان ہی داؤ جی کے گھر جناب اشفاق احمد خاں صاحب کو منتقل کر دیا گیا اور یہیں سے اُس ”گڈ ریا“ کی شخصیت اخذ کی گئی جو بعد میں اردو ادب کے کلاسیک کا حصہ بن گئی۔

مارے باندھے جمائیاں لیتے آفتاب بھائی، افتخار بھائی، اقبال بھائی، اسٹیج بھائی اور خاں صاحب اٹھتے۔ رات کو گھر سے چوری چوری نکل کر اسٹیج بھائی کی ایجاد کردہ پولو کھیلنے سے ویسے ہی جسم چور ہوتا لیکن باباجی کا خوف غالب رہتا اور مارے باندھے اٹھتے۔

زندگی کی کروٹوں کو لاکھ جوتش سے سمجھنے کی کوشش کریں، استخارے نکالیں، فال ڈال کر مستقبل تک رسائی حاصل کرنے کی سعی کریں۔ یہ اپنی کروٹیں اپنی مرضی سے لیتی ہے۔ حیدر آباد میں نواب صاحب کے بیٹے کا اتالیق اچانک بیمار ہو گیا۔ لاکھ درباری حکیم نے معجونیں، شربتیاں، عرق پلانے، لیکن افادہ نہ ہوا۔ دوست محمد خاں پر فالج کا حملہ ہو گیا۔

بابا دوست محمد خاں نے اپنی بیوی کی بد صورتی کے ہاتھوں اپنے آپ کو فرار کے عمل سے دوچار کیا تھا لیکن اللہ تو کرم کرنے پر تھلا بیٹھا ہے۔ حیدر آباد میں جب بابا دوست محمد خاں پر اچانک فالج کا حملہ ہوا تو باباجی محمد خاں جو بے پروا اپنے گھر کی چھت پر کبوتر اڑایا کرتے تھے اور لاابالی طبیعت کے مالک تھے اچانک سنبھل گئے۔ ایک فالج کی آفت سے اللہ نے باپ بیٹا دونوں کے رخ موڑ دیئے۔ توازن کے پلڑے برابر کر دیئے گئے۔ باباجی محمد خاں اپنی بے حد بد صورت بیوی سردار بیگم کے پاس آئے اور بولے ”میرے والد حیدر آباد میں بیمار پڑے ہیں۔ میں انہیں گھر لانا چاہتا ہوں۔“ یہ عہد بیویوں سے ڈرنے کا نہیں تھا۔ مرد ابھی اپنی شخصیت کے نشے میں سرشار مصیبت کو خوشی سمجھتے تھے۔

”لے آئیں جی..... جیسی آپ کی مرضی.....“ دراز قد اماں جی نے کہا۔

باباجی نے جھجکھا کر کہا ”اس بار میری مرضی نہیں تمہاری رضا چاہیے۔ باباجی فالج کے مریض ہیں۔ ان کو نہ لانا چاہتا ہوں اور ان کی گند سے کام ہوتے ہیں“ کر لوگی؟..... میں تو ہسپتال میں رہتا ہوں۔ زیادہ بوجھ تو تم پر ہی ہوگا۔“

”میں بچوں کی ماں ہوں..... میرے لیے یہ کوئی مسئلہ نہیں.....“

اب ڈاکٹر محمد خاں مکتسر سے حیدر آباد پہنچے۔ مرد بد صورت باپ کو لے کر گھر پہنچے اور اپنی چاندی بیوی کو ان کی نرس سے بویلا۔ اماں جی نے بھی یہ خدمت دل و جان سے قبول کی۔ باپ بیٹے میں تو مفاہمت کے دروازے نہ کھلے لیکن بہو نے اپنے سر کا دل جیت لیا۔ کچھ خوبصورتی سے کچھ خوبصورت نسل کے ہاتھوں۔ واقعی اماں جی سردار بیگم کے لیے اپنے سر کی نگہداری کوئی مسئلہ نہ تھی۔ انہوں نے اپنی کھی ہوئی مسکراہٹ پھر تیلے ہاتھوں اور لبیک لبیک کی سپرٹ کے ساتھ باباجی دوست محمد خاں کی سیوا کا بیڑہ اٹھایا اور خوب نبھایا۔

مکتسر میں باباجی محمد خاں کا حویلی نہ گھر تھا۔ اس کا آگن کشادہ اور اس کے ویئرے میں ڈرائنگ روم کی تمام خوبیاں تھیں۔ دیہاتی ماحول کی ساری خصوصیات بھی بدرجہ اتم موجود تھیں۔ اسیلیں ’مازین‘ اماں جی کی دیہاتی سہیلیاں ’مزارعوں‘ کی بیویاں بیٹیاں اپنی رشتہ دار خواتین کا آنا جانا لگا رہتا۔ تنور سلگ رہے ہوتے۔ چولہے کے توبے پر بھی روٹیاں دھپ دھپ پکتی چلی جاتیں۔ چار پائیاں اٹھتی چلی جاتیں۔ بچھانے کا عمل بھی اسی سرعت سے جاری رہتا۔ ان ہی چار پائیوں کو ڈرائنگ ٹیبل کے طور پر استعمال کیا جاتا۔ پھر ان ہی چار پائیوں پر بچوں کو تھلانے، سکھانے مالش کرنے کے مرحلے پیش آتے۔ ان ہی چار پائیوں پر سکول سچ جاتا اور مولوی صاحب قرآن پڑھانے لگ جاتے۔ استاد صاحب کے آنے پر یہی نوازی کچھ ادوائن والی چار پائیاں کتب کی صورت اختیار کر لیتیں۔ تختیاں دھو کر ان ہی کے پائیوں کے ساتھ سکھانے کے لیے لگا دی جاتیں۔ ان ہی کے گرد اگر ایک دوسرے کو پکڑنا، چور سپاہی کھینا، بچوں کا معمول ٹھہرتا۔ دیواروں پر پوتے سوکھتے، رضائیاں کھیں دھوپ سینکتے۔ دوپٹے لہکتے، لمبی ڈوریوں میں سبزیاں سوکھنے کے لیے لٹکتی نظر آتیں۔ ازار بند موباف پراندے، کمر بند ہرنوع کی کھینچنے کسنے والی چیز نظر آتی۔

اسی آگن سے ملحق فالج زدہ باباجی دوست محمد خاں کا کمرہ تھا۔ فارسی اردو کی کتابوں سے آراستہ حیدر آباد کن کے دربار کی تصویروں سے سجے کمرے میں نفیس کشمیری دوشالے، کبل سے آراستہ بستر۔ اس نستعلیق کمرے کی فضا میں... جامی، حافظ، مولانا روم کی دانش مہکتی تھی۔ جب کبھی دو مختلف کچر آپس میں ٹکراتے ہیں تو ایک دوسرے پر اثر انداز

ہوئے بغیر نہیں رہتے یا اللہ تعالیٰ اسی طرح جمود توڑنے کا سلسلہ جاری رکھتا ہے۔

ہولے ہولے باہر کے اثرات اندر والے کمرے پر مرتب ہونے لگے۔ کام کرنے والیوں کی محبت نے باباجی دوست محمد خاں صاحب کو لٹی، مینسی روٹی، سرسوں کا ساگ، کڑی، بڑیاں کھانے کا شوق ڈال دیا۔ وہ کچی سبزیوں کو پسند کرنے لگے۔ مٹی لپی انگلیٹھی میں جلتے اپلوں کی گرمی پر ہاتھ سینٹنے لگے۔ رفتہ رفتہ وہ سر میں اماں جی سردار بیگم سے سرسوں کا تیل جھسوانے پر آمادہ ہو گئے۔

ادھر باہر کی آبادی بھی باباجی دوست محمد خاں کی پُرکشش شخصیت سے متاثر ہوئے بغیر نہ رہ سکی۔ ہولے ہولے ”جھاکا“ اُترنے لگا۔ دیہاتی عورتیں آنے بہانے باباجی کو سلام کرنے اندر جانے لگیں۔ کبھی گرم پانی کی بوتل، کبھی بالٹی، کبھی چادر تبدیل کرنے کی خاطر، کبھی جھاڑو بیمار کو دیر اپنا کر لڑکیاں بارڈر کراس کرنے لگیں۔

نئے کلچر نے اُن کے اندر چکا چوند پیدا کر دی۔ باباجی نے جانی حافظ، مولانا روم کے اشعار انہیں رنانے شروع کر دیے۔ تلفظ خود سکھایا۔ آواز میں سے ڈنگر پن نکالی کر شائستگی کی چونک لگا دی۔ اب تو لڑکیاں بالیاں ڈھولک پر فاری غزلیں گانے لگیں۔ عورتوں نے مولانا روم کے کلام سے چند وصف، سچ اُٹھا کر نئی پود کو عقل مت سکھانا شروع کر دی۔ گھر میں حیدر آبادی کھانے تو پکتے ہی تھے سلام دعا کا طریق بھی بدل گیا۔ اب ہاتھ کا چوبنا کر ذرا سا کمر کو لچکا کر آداب کہنے میں لطف آنے لگا۔

یہ اللہ کی عجب کار سازی ہے کہ وہ اچھے میں سے بُرا اور غلیظ میں سے پاکیزہ برآمد کرنے پر پوری طرح سے قادر ہے۔ باباجی محمد خاں کے اندر بھڑکتے کوئلے دہکتے رہے۔ پھر سرد پڑ کر دباؤ سہہ کر چمکدار ہیروں میں بدل گئے۔ اُن کی ساری توجہ رنگ گورا کرنے، کیل مہا سے چھائیوں کے بندھنا داغ دُور کرنے کی طرف مبذول ہو گئی۔

دوست تہہ سنگ نے ایک بڑی ایجاد کو جنم دیا۔ باباجی محمد خاں نے فیسرین کریم بنائی اور جابجا اس کی سپلائی شروع کر دی۔ اب ذاتی غم و غصہ خلق کی ایک بڑی تکلیف رفع کرنے میں صرف ہونے لگا۔ پہلے یہ کریم معمولی کوٹڑی میں بنی۔ اسے ملانے گھوٹنے کے لیے ایک عام ڈنڈا لیا جاتا۔ ہولے ہولے جب اس کی سپلائی سارے ہندوستان میں پھیل گئی تو باباجی نے مشینوں کا سہارا لیا۔ اماں جی پیکنگ کرنے والی عورتوں کے مابین سردار قائم ہو گئیں اور کھنا کھٹ پھٹا پھٹ فیسرین کی بوتلیں جن پر نہایت معمولی لیبل اور اُس سے بھی ناقابل ذکر انداز میں فیسرین لکھا ہوتا تھا، پیک ہونے لگیں۔ مکتسر میں سنا ہے بصری تیلن اس کام میں پیش پیش تھیں۔ لاہور میں جب فیسرین پیک کی جاتی تو رجمنا کین بڑی پھرتی سے ڈبیاں موڑتی جوڑتی اور اس میں سلیقے سے فیسرین کی بوتل پیک کر دیتی۔

لیکن باباجی دوست محمد خاں اور بابا محمد خاں میں دُوری کی فضا قائم رہی۔ بابا محمد خاں کے دل میں یہ بات جاگزیں ہو چکی تھی کہ میرے والد نے نہ کبھی میری والدہ کو اور نہ کبھی مجھے ہی قبول کیا۔ یہ زخم اتنا گہرا اور کاری تھا کہ اُن کی زندگی کا سارا تار و پود اسی زخم میں رنگا گیا۔

باباجی محمد خاں دل کے انتہائی نرم تھے، لیکن اُن کے رویے میں ایک ہیرے جیسی سختی تھی۔ کسی سے بغلیگر ہونا، مصافحہ کرنا، دوستانہ انداز میں ایک ہی تھالی سے کھانا، کسی لطیفے پر مل کر ہنسنا باباجی کے لیے بڑا مشکل کام تھا۔ وہ الگ تھلگ

لیے ویسے پتھر کی نظروں سے دیکھتے۔ باباجی دوست محمد کے کمرے میں آتے جاتے رہے۔ اپنے سانولے رنگ، چھوٹے قد، چمک زدہ چہرہ اُن کو یاد دہانی کراتا رہا کہ ان ہی کی وجہ سے تمہارے والد کا دل تمہارے لیے ہمیشہ بند رہا۔

بڑے باباجی کسی بچے کو فارسی کی غزل رٹا کر آنگن میں ایک کرسی پر چڑھا دیتے۔ گھر کے ملازمین حاشیہ بردار ناظرین ارد گرد اکٹھے ہو جاتے۔ شخصیت مانجھنے خود اعتمادی پیدا کرنے میں یہ تحریک خوب کام آتی۔ بچہ بولنے کا فن جلد سیکھ جاتا۔ اُس کی زبان کھل جاتی اور جب وہ ہندو سناٹن دھرم سکول میں اپنے سکھ اور ہندو ام مکتبوں سے ملتا تو ایسے بات کرتا گویا سکندر کسی پورس سے ہم کلام ہو۔ بچوں میں خود اعتمادی کا یہ سارا فن باباجی دوست محمد خاں کا عطا کردہ تھا۔ سکھ استاد بھی ان فارسی آشنا شاہین بچوں سے ڈرتے تھے جو فر فر جامی حافظ اور رومی کا کلام لہن کے ساتھ پڑھتے تھے۔

بابا محمد خاں کے گھر نو بچوں نے جنم لیا۔ عجیبی بات ہے کہ یہ بچے سب کے سب دو دو سال کے وقفے کے بعد 20 مئی کو پیدا ہوئے۔ صرف اشفاق صاحب 22 اگست 1925ء میں اس دنیا میں تشریف لائے۔ سنا ہے اسی دن بابا دوست محمد خاں دنیا سے رخصت ہوئے تھے۔ اشفاق صاحب اور اشتیاق کے درمیان ایک بچہ اور بھی تھا جسے سب کالی بھونڈی کہتے تھے لیکن وہ دو سال بعد فوت ہو گیا۔

سنا ہے کہ خاں صاحب ہو ہو اپنے دادا سے مشابہ تھے۔ اگر لحظہ بھر ”آواگون“ پر اعتبار کر لیں تو لگتا ہے بابا دوست محمد دو بارہ دنیا میں آ گئے۔۔۔۔۔ اُرا سلامی روایات کے مطابق ہم اپنے باپ دادا کے گناہوں کے وارث ہیں تو یقین ممکن ہے کہ اُن کی موروثی خوبیوں کے بھی امین ہیں جو، ری Genetics میں چلن آتی ہیں۔

مرنے سے کچھ دن پہلے کا ذکر ہے اشفاق صاحب قدرے آرام میں تھے۔ کہنے لگے قدسیہ! شہنشاہ بابر اور گورونانک جی کا مکالمہ سنو گی۔

”کونسا مکالمہ؟“ میں نے سوال کیا۔

”بھائی سرور ازل..... منشی ملوک چند محروم کا تحریر کردہ۔“

”اچھا اچھا وہ والا۔“

”اچھی ایم اے پاس ہو اس قدر ناواقفیت۔“

”یاد تو ہے پر کچھ کم کم۔“

”جب گورونانک شہنشاہ بابر کے دربار میں پہنچے تو بابر نے بڑی شان سے بابا گورونانک کو اپنی مہمان نوازی میں شامل کیا اور گویا ہوا۔

بابر: ہماری بزمِ عشرت میں جو لے آیا خدا بابا

تو بسم اللہ جامِ احرر چڑھا بابا

جہاں میں آب زر سے کون ہے پاک تر پانی

کہ دھل جاتا ہے جس سے دفترِ مادشا بابا

نہ مے خانے کو دیکھا چاہیے چشمِ حقارت سے

کہ ہوتی ہے یہیں سے بے خودی کی ابتدا بابا
 نہ یونہی میکشوں کو خاک پر بیٹھا ہوا دیکھو
 پہنچتی ہے نظر ان کی سرفوق السما بابا
 صداحق حق کی سنتے ہیں سداود شیشہ سے
 اسی سے دل ہیں رندوں کے حقیقت آشنا بابا
 جزا کی کھلتی ہے راز دل جب باگب قفل سے
 فلک سے پکار اٹھتے ہیں ملائک مرحبا بابا
 نہ ہو گلبانگ مستوں کی تو دنیا بزمِ ماقم ہے
 ہمارے دم سے کچھ کچھ زندہ ہے دارالفنا بابا
 غنیمت جان صحبت کو اک دو جو مہم پیتا جا
 میانِ محفلِ رنداں در و آشام پیتا جا

خاں صاحب اس لہک سے زبانی پڑھ رہے تھے گویا وہی بابر ہوں۔ پھر انہوں نے ناک پر انگلی رٹو کر پوچھا
 ’کچھ یاد ہے بابا گورونانک نے کیا جواب دیا تھا؟‘

”ہاں جی۔“

”اچھا سنو..... بابا نانک بولے:

مبارک ہو مئےِ اہم تھے صاحبِ قرآن تیری
 رکھے بس سرور تجھ کو شرابِ انخواں تیری
 دلِ فرخندہ تیرا واقفِ رمزِ حقیقت ہے
 اگر ہے ترجمانِ دل حقیقت میں زباں تیری
 مگر جب کیفیتِ دل میں ہے کیفِ مے کی حاجت کیا
 غرض محفل سے کیا خلوت ہو جب رشکِ جہاں تیری

مئےِ انگور پی کر اگر کوئی متواں ہوا تو کیا

نہ آئی دل میں مستی ہاتھ میں پیالہ ہوا تو کیا؟

وہ مئےِ اپنی ہے جس سے بن پے مخمور رہتے ہیں
 خیالِ چشمِ ساقی کے نشے میں پُور رہتے ہیں
 وہ میکش ہیں کہ مہرِ ماہ اپنے باہر ساغر ہیں
 جو صہبائے مروق سے سدا بھریں جتے ہیں
 ہمارا دور مے ہر سرفش کے ساتھ پہنا ہے

اسی سے ہر نفس ہر لحظہ ہم سرور رہتے ہیں
کثافت روح میں آلائش دنیا سے آتی ہے
شراب ظاہری سے اہل باطن دُور رہتے ہیں
چڑھا دو ان کو سولی پر بھی تو حق حق سناتے ہیں
جو ن شق ہیں وہ سرشار مئے منصور رہتے ہیں
لنذھائے ہوں جنہوں نے خم کے خم صہبائے عرفان
کہاں وہ طاب افشردۂ انگور رہتے ہیں

مناسب ہے یہی ترک مئے انگور شہاب
ہمارے ہاتھ سے تھوڑی سی اب منظور کر شہاب

نظم سنانے کے بعد انہوں نے تپائی پر پڑے ہوئے گلاس کو میری طرف بڑھایا۔ میں نے گلاس میں باقی ماندہ چند قطرے پی کر کہا..... ”خاں صاحب! آپ کا کُن کا حفظ ہے۔ آپ کو اس نعمت کا تحفہ چاہتا ہوں کہ اس سے ملا ہے۔“
”باباجی دوست محمد خاں سے اور کہاں سے..... کہتے ہیں کہ ہماری Genetic Coding ہی دراصل ہماری قسمت ہے۔ شاید اسی لیے اللہ کہتا ہے کہ گناہ سے بچو۔ ہم تمہارے گناہ تمہاری آنے والی نسلوں میں منتقل کر دیتے ہیں۔ مجھے بابا دوست محمد خاں کا حفظ ملا ہے..... سنا ہے جس روز وہ فوت ہوئے اُسی دن میں اس دنیا میں آیا۔ انہوں نے جانے سے پہلے اپنی وراثت Genes کی شکل میں مجھے سونپ دی تھی۔“

آفتاب بھائی اور خاں صاحب کے اندر علم کی ایسے بھوک تھی جو کورس کی کتابوں سے ماورا تھی۔ وہ دونوں ڈگریاں حاصل کرنے کے ورپے اس لیے رہتے کہ کہیں اندر وہ ڈاکٹر محمد خاں سے خوفزدہ تھے اور انہیں خوش کرنے کے لیے محنت کرنا چاہتے تھے۔ آفتاب بھائی نے اپنے کمرے میں یہ تحقیق آویزاں کر رکھی تھی۔

”اپنے باپ کی خاطر“

یہی تحقیق اُن کی تحریک کا باعث بنی اور وہ L.L.B کر گئے۔

اسی خوف تلے خاں صاحب نے ایم اے اور وکیا۔ پھر اٹنی چلے گئے۔ وہاں فرانسیسی میں ڈپلوما لیا۔ اٹانوی کیسی۔ اُن کا پڑھنا لکھنا مسلسل تھا۔ لیکن وہ خالی علم کے قائل نہ جوانی میں تھے نہ بڑھاپے میں۔ اُن کے نزدیک علم ہمیشہ نوانوے تلخ تہہ کر کے مودب ہو کر اپنا آپ مرشد کو ارپن کرنے سے حاصل ہوتا ہے۔ جب تک کوئی اپنی Will سرنڈ نہیں کرتا، تربیت یافتہ نہیں ہو سکتا۔ مرشد کا یہی تصور ہر عمر میں اُن کے ساتھ ساتھ رہا حتیٰ کہ مرشد ہی کی تلاش انہیں بابا گمری میں لے گئی۔ جب وہ اردو بورڈ میں ڈائریکٹر تھے تو اُن کے رفیق کار حنیف رامے کے بڑے بھائی رشید احمد چودھری انہیں دھرم پورہ میں بابا فضل شاہ صاحب کے ڈیرے پر لے گئے جہاں سے انہیں بابوں کی فضیلت، تربیت، انداز زیست کا چسکا پڑ گیا۔ بابوں کی تربیت کا جزو اعظم یہی ہے کہ پہلے انہیں خلق سے علیحدہ کر کے اللہ کی رضا تلاش کرنا ہوتی ہے۔ باباجی اسے مستی پہرہ کہا کرتے تھے۔ جب وہ کسی انسان کے قریب نہ تھے۔ جانوروں، پرندوں کے ساتھ حشرات الارض اور